
संकल्प 

22 मई 2013 
विषय : - जन - निजी भागीदारी के आधार पर बिहार राज्य आवास बोर्ड द्वारा बहादुरपुर अवस्थित 
सेक्टर - 3 तथा 6 में पुरानी योजनाओं के स्थान पर लगभग 74.41 ( 41 .78 + 32.63 ) एकड़ भूमि में लगभग 
8454 फ्लैटों और वाणिज्यिक संरचनाओं के पुनर्निर्माण के संबंध में । 

विगत कई वर्षों से बिहार राज्य आवास बोर्ड में नई संपदाओं के निर्माण का कार्य रूका हुआ है । इस कारण 
बिहार राज्य आवास बोर्ड के अविकसित भूखंड बेकार पड़े हुए है । साथ ही बिहार में आवासीय एवं वाणिज्यिक परिसरों 
की मांग काफी बढ़ी है । बिहार राज्य में निर्माण के क्षेत्र में जन - निजी भागीदारी ( पी. पी. पी .) के आधार पर निजी क्षेत्र की 
गुणवत्ता के साथ नागरिकों को आवासीय व व्यवसायिक संपदा सुलभ दर पर उपलब्ध कराया जाएगा । 

2. बिहार राज्य आवास बोर्ड ने भी अपनी अविकसित संपदाओं का विकास तथा विकसित परन्तु जीर्ण - शीर्ण 
परियोजनाओं का पुर्नविकास जन –निजी भागीदारी के आधार पर करने का निर्णय लिया है । इसके लिए भारत सरकार 
व बिहार सरकार के दिशा निर्देशों के अनुरूप एक ट्रांजेक्शन एडवाईजर की नियुक्ति भी की गई है । साथ ही 
आवासीय / वाणिज्यिक संपदाओं के डिजाईन निर्माण के लिए देश के प्रमुख वास्तुकारों का एक पैनल भी बनाया गया 
है । बोर्ड ने ऐसा निर्णय लिया है कि उपलब्ध आवासीय भूखंडों व व्यवसायिक भूखंडों को ज्यादातर साथ - साथ विकसित 
किया जाय । पुनः आवासीय भूखंडों पर होने वाले आवास निर्माण की लागत को व्यवसायिक भूखंडों पर निर्मित होने 
वाले मॉल, ऑफिस, होटल आदि के बाजार मूल्य से प्रति सहाय्य ( cross subsidize) किया जाय ताकि आवास बोर्ड 
को अपनी नकद पूंजी न लगानी पड़े । इसके तहत निजी भागीदार आवासीय भूखंड पर बोर्ड की शर्तों के अनुसार 
आवास निर्माण कर बोर्ड को आवंटन के लिए सौंप देंगे और बदले में उन्हें प्राप्त व्यवसायिक भूखंड पर निर्माण किये 
जाने वाले मॉल, ऑफिस, होटल आदि तथा आवासीय इकाईयाँ, जो उन्हें आवंटित की जा सकेंगी, को भाड़े पर लगाकर 
अथवा अन्तरित ( सब - लीज) कर अपनी लागत वसूल करेंगे । इस तरह नगरों में न सिर्फ सुलभ दर पर आवास बोर्ड 
आवासों का आवंटन कर पाएगा बल्कि नगरों में उन्नत व्यवसायिक सुविधा से युक्त बाजारों, मनोरंजन केन्द्रों आदि का 
निर्माण भी हो पाएगा तथा अर्थव्यवस्था को मजबूती मिलेगी । इस मॉडल के संबंध में एक अभिरूचि की अभिव्यक्ति 
प्रकाशित की गई थी , जिसमें देशभर के कुल 75 डेवलपर्स ने भाग लिया और इस मॉडल पर कार्य करने में रूचि 
दिखाई है । बोर्ड ने ऐसा निर्णय लिया है कि बहादुरपुर अवस्थित सेक्टर 3 तथा 6 में पुरानी योजनाओं के स्थान पर 
लगभग 8454 फ्लैटों और वाणिज्यिक संरचनाओं का पुर्ननिर्माण किया जाएगा । 


बिहार गजट ( असाधारण), 28 मई 2013 
3. बिहार राज्य आवास बोर्ड में संपदाओं को आवासीय तथा व्यवसायिक ले - आउट के रूप में कर्णांकित 
किया जाता है । प्रस्तावित परियोजना में भी आवास बोर्ड द्वारा अपने वास्तुविद् सलाहकारों की सहायता से भूखंडों को 
आवासीय व व्यवसायिक ले - आउट के रूप में कर्णाकित किया गया है । यह कर्णांकन शहर व जनसंख्या की जरूरतों, 
भूखंड की स्थिति, बाजार की जरूरतों, स्थानीय म्यूनिसिपल बाय - लॉज की शर्तों तथा मास्टर प्लान के दिशानिर्देशों के 
अनुरूप होगा । व्यवसायिक भूखंडों को लीज पर निजी भागीदार को उपलब्ध कराया जाएगा । इस कार्य में राजस्व 
मॉडलिंग हेतु ट्रांजेक्शन एडवाईजर की सहायता ली गई है । 

4. निजी भागीदार के साथ लीज की अवधि लीज एकरारनामा पर हस्ताक्षर होने की तिथि से ही प्रारम्भ 
होगी और लीज अवधि की गणना उसी तिथि से की जायेगी । इस लीज की अवधि व्यवसायिक संपदाओं में 30 वर्ष 
होगी तथा आवासीय संपदाओं में भी 30 वर्ष होगी । आवासीय तथा व्यवसायिक संपदाओं की लीज का पुन : नवीकरण 
प्रत्येक 30 वर्ष के लिए किया जाएगा । कुल 41. 78 तथा 32.63 एकड़ भूमि के विकास में निजी भागीदार को क्रमश: 5.62 
तथा 7.24 एकड़ भूमि अर्थात् कमश : 13.45 प्रतिशत तथा 22.49 प्रतिशत व्यवसायिक उपयोग के लिए आवंटित की 
जाएगी । 

5 . आवासीय कॉलोनी एक मिनी टाउनशिप की तरह होगी, जिसमें आवासीय फ्लैटों के साथ - साथ प्राथमिक 
विद्यालय , प्राथमिक स्वास्थ्य केंद्र, सामुदायिक भवन , मिनी बाजार, बैंक, रोजगार परामर्श केंद्र आदि की व्यवस्था होगी । 
टाउनशिप में बहुमंजिला टावर होंगे और फ्लैटों की संख्या लगभग क्रमशः 4,602 तथा 3,852 – कुल 8454 होगी । इसमें 
क्रमशः 1120 तथा 1632 फ्लैट वर्तमान आवासित आवंटियों को दिये जायेगें तथा क्रमशः 3482 तथा 2200 फ्लैट का 
नया आवंटन किया जायेगा । फ्लैटों का आकार लगभग 455 वर्गफीट से लेकर 900 वर्गफीट क्षेत्रफल का होगा । परन्तु 
उसमें आवश्यकतानुसार परिवर्तन किया जाएगा । टाउनशिप में लगभग 80 प्रतिशत (प्रस्तावित डिजाईन के अनुसार 
क्रमशः 79. 63 तथा 82. 00 प्रतिशत ) क्षेत्रफल खुले क्षेत्र के रूप में होगा । कुल निर्मित क्षेत्र लगभग 1, 19, 28, 140 वर्गफीट 
है जिसमें आवासीय लगभग 99,94,737 वर्गफीट तथा व्यवसायिक लगभग 19, 33, 403 वर्गफीट का होगा । 

6 . आवासीय सम्पदा के आवंटन की प्रक्रिया वही होगी जिस प्रक्रिया द्वारा बिहार राज्य आवास बोर्ड 
( आवासीय सम्पदाओं का प्रबंधन व निस्तार ) विनियमावली 1983 के आलोक में बोर्ड की अनुमति से आवंटन किया जाता 
है । अतः फ्लैटों का आवंटन अधिकार नियमानुसार बिहार राज्य आवास बोर्ड के पास होगा और आवंटन पश्चात 
टाउनशिप की व्यवस्था वहां आवासित लोगों से निर्मित रेजीडेंट वेलफेयर्स एसोशिएसन के माध्यम से होगी, जिसमें 
आवास बोर्ड के प्रतिनिधि भी होंगें । आवासीय परिसरों का आवंटन 30 वर्ष की अवधि के लिए पुन: नवीकरण की सुविधा 
के साथ लीज पर किया जायेगा । 

7. पूर्व में बहादुरपुर स्थित सेक्टर - 3 तथा 6 में विभिन्न श्रेणियों के एच0आई0जी0, एम0आई0जी0 , 
एल0आई0जी0 एवं जनता फ्लैट्स बने हुए है । इन फ्लैटों में कुछ वैध आवंटी आवासित हैं और कुछ लोगों ने अवैध रूप 
से फ्लैटों पर कब्जा कर लिया है और लम्बे समय से इन फ्लैटों का उपयोग कर रहे हैं । चूंकि पुराने सभी फ्लैटों को 
ध्वस्त कर नये आवासीय फ्लैटों का निर्माण जाएगा , इसलिए यह ध्यान रखा जाना होगा कि इनमें लम्बे समय से 
आवासित परिवारों को किसी कठिनाई का सामना न करना पड़े । इस संबंध में निर्णय लिया गया है: 

( क ) जिन फ्लैटों में वैध रूप से आवंटी व्यक्ति रह रहे हैं , और जिन्होंने आवंटित मकान के विरूद्ध सम्पूर्ण 
बकाया राशि जमा कर दी है , उन्हें बिना अतिरिक्त शुल्क लिये नवनिर्मित आवासीय फ्लैटों में एक फ्लैट आवंटित किया 
जायेगा । 

( ख ) जिन फ्लैटों में वैध रूप से आवंटी व्यक्ति रह रहे हैं , किन्तु जिन्होंने आवंटित मकान के विरूद्ध सम्पूर्ण 
बकाया राशि जमा नहीं की है , उन्हें नये निर्मित भवनों में एक आवासीय फ्लैट आवंटित किया जायेगा, यदि वे अपने 
आवंटित फ्लैट का निर्धारित बकाया मूल्य बिहार राज्य आवास बोर्ड को एकमुश्त भुगतान करना होगा । 

( ग ) जो परिवार अवैध रूप से परन्तु लम्बे समय से इन फ्लैटों में आवासित हैं उन्हें नये निर्मित भवनों में एक 
आवासीय फ्लैट आवंटित किया जायेगा, यदि वे उस फ्लैट का निर्धारित मूल्य बिहार राज्य आवास बोर्ड को एकमुश्त 
भुगतान करना होगा । 

8. इस परियोजना का निर्माण इस डिजाईन से किया जायेगा कि पुरानी योजना में उपलब्ध खाली स्थानों 
पर पहले फ्लैट्स बनाये जायेगें , उनमें वर्तमान वासितो को स्थानान्तरित किया जायेगा और तत्पश्चात् पुराने फ्लैटों को 
तोड़कर नये फ्लैट्स बनाये जायेगें । इस परियोजना में 8454 आवासीय फ्लैट्स के अतिरिक्त भूखण्ड के फंटेज में 
वाणिज्यक परिसरों का निर्माण भी किया जायेगा । 

____ 9. टाउनशिप का निर्माण निजी भागीदार द्वारा आवास बोर्ड द्वारा निर्धारित डिजाईन व उच्चकोटि के 
इंजीनियरिंग मापदंडों पर होगा । इसमें भूकम्परोधी तकनीक का इस्तेमाल होगा और सम्पूर्ण टाउनशिप ग्रीन बिल्डिंग 
की अवधारणा पर बनेंगी । निर्माण कार्य की गुणवत्ता की जांच और सुपरविजन व मॉनिटरिंग आवास बोर्ड द्वारा नियुक्त 
स्वतंत्र इंजीनियरिंग एजेंसी के द्वारा की जाएगी । निर्माण पूर्व NIT / IIT से संरचना का प्रमाण - पत्र लेना अनिवार्य 
होगा । 

10 . इस भूखंड पर आवास बोर्ड के दिशानिर्देशों के अनुरूप निजी भागीदार द्वारा अपने डिजाईन पर 
व्यवसायिक संरचनाओं का विकास किया जाएगा और वे इसे किराये पर अथवा सब - लीज पर दे सकेंगे । यह स्थानीय 
म्यूनिसिपल बाय - लॉज की शर्तों तथा मास्टर प्लान के दिशानिर्देशों के अनुरूप होगा । निजी भागीदार व्यवसायिक 
संपदा व आवासीय संपदा पर साथ - साथ कार्य करेंगे तथा व्यवसायिक संपदा पर निर्माण कार्य भी आवासीय संपदा के 
निर्माण कार्य की समाप्ति के 6 महीने के अन्दर संपन्न करना होगा । 


बिहार गजट ( असाधारण ), 28 मई 2013 


11. आवास बोर्ड के राजस्व का स्रोत फ्लैटों के आवंटन से प्राप्त राशि होगी जबकि निजी भागीदार के राजस्व 
का स्रोत मुख्यतः व्यवसायिक संरचनाओं के किराये अथवा सब - लीज ( Sub-lease) से प्राप्त राशि होगी । 

12. टेंडर ( आर0एफ0पी0 ) में चयन का मापदंड इस तथ्य से निश्चित होगा कि (i ) किसी निजी भागीदार का 
कार्य अनुभव उसकी कार्यक्षमता तथा उसकी वित्तीय स्थिति कैसी है और (ii ) वह आवास बोर्ड को कितने प्रीमियम की 
पेशकश करता है या कितने ग्रांट ( अनुदान ) की मांग करता है । अगर निजी भागीदार द्वारा ग्रांट ( अनुदान ) की मांग की 
जाती है तो इसे आवास बोर्ड द्वारा निजी भागीदार को मुख्यतः टाउनशिप में आवासीय ईकाईयाँ आवंटित कर किया जा 
सकेगा । निजी भागीदार द्वारा राजस्व (प्रीमियम ) का भुगतान आवास बोर्ड को लीज एकरारनामा के 30 दिनों के अन्दर 
एकमुश्त किया जाएगा । लेकिन यदि आवास बोर्ड अनुदान ( ग्रांट ) देता है और टाउनशिप में आवासीय इकाईयाँ आवंटित 
की जाती हैं तो ऐसा आवंटन परियोजना के आरम्भ में किया तो जाएगा परन्तु उसका एकरारनामा टाउनशिप के निर्माण 
पूर्ण होने पर ही किया जायेगा । अनुदान ( ग्रांट ) की स्थिति में ऐसी आवासीय इकाईयों का आवंटन बहुमंजिली इमारतों 
के सर्वोच्च मंजिल से प्रारंभ किया जाएगा । 

13. इस पूरी प्रक्रिया में आवास बोर्ड को अपनी नकद पूंजी कहीं पर खर्च नहीं करनी है , बल्कि उपलब्ध 
भूखंडों की छिपी राजस्व क्षमता का भरपूर इस्तेमाल करना है और यह क्षमता बाजार की शक्तियों से खुली टेंडर द्वारा 
तय होगी । 

14. एकाउंट्स और ऑडिट के लिए ऑडिटर फर्म भी आवास बोर्ड तथा निजी भागीदार द्वारा परस्पर सहमति 
से बने पैनल से नियुक्त किये जाएंगे । एस्को खाते ( Escrow Account ) का प्रोविजन रखा जाएगा ताकि पूरे प्रोजेक्ट 
में आय एवं व्यय तथा साथ - ही - साथ आवास बोर्ड द्वारा दी जाने वाली अनुदान ( ग्रांट ) के रूप में फ्लैटों से प्राप्त राशि , 
यदि कोई हो , का पूरा लेखा - जोखा रखा जाएगा । 

15. अगर आवासीय परियोजना की समाप्ति के पश्चात् प्रोजेक्ट टर्मिनेशन निजी भागीदार के डिफॉल्ट के 
कारण होता है तो आवास बोर्ड निजी भागीदार को व्यवसायिक संपदा के फेयर वेल्यू का 65 प्रतिशत राशि का भुगतान 
करेगा । लेकिन आवास बोर्ड के डिफॉल्ट की स्थिति में आवास बोर्ड को व्यवसायिक संपदा के फेयर वेल्यू के 100 
प्रतिशत राशि का भुगतान करना होगा । फेयर वैल्यू का निर्धारण निबंधित स्वतंत्र आकलन कर्ता के द्वारा किया जायेगा । 
दोनो ही स्थिति में बीमा राशि को टर्मिनेशन राशि में समायोजित किया जाएगा । लेकिन यह प्रावधान आवासीय 
परियोजना के सम्पूर्ण निर्माण के पश्चात् ही लागू होगा अन्यथा निजी भागीदार के डिफाल्ट पर किसी प्रकार का कोई 
भुगतान देय नही होगा । अगर निर्माण के दौरान निजी भागीदार द्वारा कोई डिफाल्ट होता है तो कोई भी राशि का 
भुगतान नहीं किया जायेगा । 

16. प्रोजेक्ट समाप्ति में विलंब होने पर प्रतिदिन पेनाल्टी लिया जाएगा जबकि समय से पहले समाप्त करने 
पर बोनस का प्रावधान होगा । 

17. आवासीय परियोजना की वास्तुविद् द्वारा अनुमानित लागत क्रमश: रू0 649.01 करोड़ तथा रू0 486. 93 
करोड़ है जिसमें व्यवसायिक संरचना का खर्च अलग से जोड़ा जाएगा । संपूर्ण निवेश निजी भागीदार द्वारा प्रस्तावित है 
तथा वास्तविक लागत की खोज ग्लोबल बिडिंग के माध्यम से संभव हो सकेगी । 

बिहार राज्यपाल के आदेश से , 

डॉ० एस. सिद्धार्थ, 
सरकार के सचिव । 


अधीक्षक, सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 423 -571 + 500 -डी0टी0पी0 । 

